



ТАТАРСТАН РЕСПУБЛИКАСЫ ЗАКОНЫ

“Халыкны һәм территорияләрне гадәттән тыш хәлләрдән яклау турында” Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2014 елның 13 февралендә
кабул ителде

1 статья

“Халыкны һәм территорияләрне гадәттән тыш хәлләрдән яклау турында” 2004 елның 8 декабрендәге 62-ТРЗ номерлы Татарстан Республикасы Законына (Татарстан Дәүләт Советы Жыйелма басмасы, 2004, № 12 (II өлеш); 2006, № 7 (I өлеш); 2007, № 11; 2010, № 5 (I өлеш); 2011, № 5; 2012, № 3, № 9; 2013, № 4 (I өлеш) түбәндәге үзгәрешләргә кертергә:

1) 1 статьяга түбәндәге эчтәлекле абзацлар өстәргә:

“гадәттән тыш хәлләр турында халыкка хәбәр итү – табигый һәм техноген характердагы гадәттән тыш хәлләр барлыкка килү куркынычы булганда яисә барлыкка килгәндә, шулай ук хәрби гамәлләр үткәрелгәндә яисә шушы гамәлләр аркасында барлыкка килә торган куркынычлар турында, халыкка үз-үзен тоту кагыйдәләре һәм саклану чаралары күрү зарурлыгы турында хәбәр итү сигналларын һәм экстрен мәгълүматны халыкка житкерү;

гадәттән тыш хәлләр турында халыкка мәгълүмат бирү – фаразлана торган һәм барлыкка килгән гадәттән тыш хәлләр, халыкның һәм территорияләренең иминлеген тәмин итү буенча күрелә торган чаралар, саклану алымнары һәм ысуллары турында массакүләм мәгълүмат чаралары аша һәм башка каналлар буенча халыкка мәгълүмат житкерү, шулай ук гражданнар оборонасы, халыкны һәм территорияләргә гадәттән тыш хәлләрдән яклау, шул исәптән су объектларында кешеләрнең иминлеген тәмин итү һәм янгын куркынычсызлыгын тәмин итү өлкәсендә белемнәрне пропагандалау;

гадәттән тыш хәлләр барлыкка килү куркынычы турында яисә барлыкка килү турында халыкка экстрен хәбәр итүнең комплекслы системасы – гадәттән тыш хәлләр турында халыкка хәбәр итү системасының хәбәр житкерү һәм куркыныч табигый күренешләргә һәм техноген процессларны мониторинглау системаларының программа-техник чаралар комплексыннан торган, хәбәр итү сигналларын һәм экстрен мәгълүматны гадәттән тыш хәлләргә кисәтүнең һәм

бетерүнең бердәм дәүләт системасының идарә органнарына һәм халыкка автомат һәм (яисә) автоматлаштырылган режимнарда житкерүне тәэмин итүче элементы;

халыкка экстрен хәбәр итү зонасы – шушы территориядә булган кешеләр тормышына һәм сәламәтлегенә турыдан-туры куркыныч тудыручы бик тиз таралучан куркыныч табигый күренешләр һәм техноген процесслар барлыкка килү куркынычы булган территория.”;

2) 9 статьяның беренче өлешендә:

а) тугызынчы абзацны түбәндәге редакциядә бәян итәргә:

“гадәттән тыш хәлләр турында халыкка мәгълүмат бирүне гамәлгә ашыру;”;

б) түбәндәге эчтәлекле абзацлар өстәргә:

“гадәттән тыш хәлләр турында халыкка хәбәр итү һәм мәгълүмат бирү системаларын булдыру һәм даими әзерлек хәлендә тоту;

халыкны һәм территорияләргә гадәттән тыш хәлләрдән яклау өлкәсендә мәгълүмат жыю һәм мондый мәгълүматны алмашу, муниципаль һәм региональ характердагы гадәттән тыш хәлләр барлыкка килү куркынычы турында яисә барлыкка килү турында халыкка үз вакытында, шул исәптән гадәттән тыш хәлләр барлыкка килү куркынычы турында яисә барлыкка килү турында халыкка экстрен хәбәр итүнең комплекслы системасын кулланып хәбәр итүне тәэмин итү;

вәкаләтләренә халыкны һәм территорияләргә гадәттән тыш хәлләрдән яклау бурычларын хәл итү керә торган федераль башкарма хакимият органнарының территорияль органнары, шулай ук территорияләрендә гадәттән тыш хәл барлыкка килергә мөмкин булган жирле үзидарә органнары һәм оешмалар белән килештереп, халыкка экстрен хәбәр итү зоналарының чикләрен билгеләү.”;

3) 10 статьяда:

а) алтынчы абзацны түбәндәге редакциядә бәян итәргә:

“халыкны һәм территорияләргә гадәттән тыш хәлләрдән яклау өлкәсендә мәгълүмат жыю һәм мондый мәгълүматны алмашу, гадәттән тыш хәлләр барлыкка килү куркынычы турында яисә барлыкка килү турында халыкка үз вакытында, шул исәптән гадәттән тыш хәлләр барлыкка килү куркынычы турында яисә барлыкка килү турында халыкка экстрен хәбәр итүнең комплекслы системасын кулланып хәбәр итүне тәэмин итү;”;

б) сигезенче абзацны түбәндәге редакциядә бәян итәргә:

“гадәттән тыш хәлләр турында халыкка мәгълүмат бирүне гамәлгә ашыру;”;

в) түбәндәге эчтәлекле абзац өстәргә:

“гадәттән тыш хәлләр турында халыкка хәбәр итү һәм мәгълүмат бирүнең муниципаль системаларын булдыру һәм даими әзерлек хәлендә тоту.”;

4) 16 статьяда:

а) икенче өлештә “учреждениеләрендә” сүзен “оешмаларында” сүзенә алмаштырырга;

б) өченче өлешне түбәндәге редакциядә бәян итәргә:

“Дәүләт хакимияте органнары, жирле үзидарә органнары һәм оешмалар житәкчеләре һәм аларның башка хезмәткәрләре гадәттән тыш хәлләрдәге гамәлләргә әзерлеккә белем бирү эшчәнлегенә белән шөгыльләнүче оешмаларда һәм турыдан-туры эш урыннарында узалар.”.

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2014 елның 7 марты
№ 15-ТРЗ